

**சாராம்சம்:** இனிய குழந்தைகளே, சரீர உணர்வெனும் வாசந்தகைவை நீங்கள் மூட வேண்டும். அப்பொழுதே மாயை என்ற புயல் வருவது தடுத்து நிறுத்தப்படும்.

**கேள்வி:** பரந்த, எல்லையற்ற புத்தியுடைய குழந்தைகளின் அடையாளங்கள் யாவை?

**பதில்:** 1) நாள் முழுவதும் அவர்கள் தொடர்ந்தும் சேவைக்கான எண்ணங்களையே கொண்டிருப்பார்கள். 2) அவர்களால் சேவை செய்யாதிருக்க முடியாது. 3) உலகை சுற்றி வளைத்து, தூய்மையற்ற அனைவரையும் எவ்வாறு தூய்மையாக்குவது என்பதே அவர்களின் புத்தியில் நிலைத்திருக்கும். அவர்கள் தொடர்ந்தும் துன்ப உலகை சந்தோஷ உலகமாக மாற்றும் சேவையை செய்வார்கள். 4) அவர்கள் தொடர்ந்தும் பலரைத் தம்மைப் போன்றவர்களாக ஆக்குகின்றார்கள்.

ஓம் சாந்தி. ஆன்மீகத் தந்தை அமர்ந்திருந்து இனிமையிலும் இனிமையான குழந்தைகளுக்கு விளங்கப்படுத்துகின்றார்: குழந்தைகளே, உங்களை ஆத்மாக்கள் எனக் கருதி, உங்கள் தந்தையான என்னை நினைவுசெய்தால், உங்கள் கவலைகள் எக்காலத்திற்குமாக முடிவடைகின்றது. உங்களை ஆத்மாக்கள் எனக் கருதி அனைவர் மீதும் சகோதரத்துவ பார்வையை கொண்டிருங்கள், அப்பொழுது சரீரப் பார்வையும் மனோபாவமும் மாற்றப்படுகின்றன. தந்தை சரீரமற்றவர், ஆத்மாக்களாகிய நீங்களும் சரீரமற்றவர்கள் ஆவீர்கள். தந்தை ஆத்மாக்களை மாத்திரமே பார்க்கின்றார். அனைவருமே தமது அமரத்துவ சிம்மாசனத்தில் அமர்ந்துள்ள ஆத்மாக்கள் ஆவார்கள். ஆத்மாக்களாகிய நீங்களும் பிறரை சகோதரத்துவ பார்வையுடன் பார்க்க வேண்டும். இதற்கு அதிகளவு முயற்சி தேவையாகும். நீங்கள் சரீரம் என்ற விழிப்புணர்விற்கு வரும் போதே, மாயையின் புயல் வருகின்றது. சரீர உணர்வெனும் வாசந்தகைவை மூடினால், மாயையின் புயல் வருவது தடுத்து நிறுத்தப்படும். அதி மங்களகரமான சங்கமயுகத்திலேயே ஆத்ம உணர்வுடையவர்கள் ஆகுவதற்கான கற்பித்தல்களை தந்தை குழந்தைகளாகிய உங்களுக்கு கொடுக்கின்றார். இனிமையிலும் இனிமையான ஆன்மீகக் குழந்தைகளே, நீங்கள் கலியுகக் கரையிலிருந்து வெளியேறி இப்பொழுது முன்னேறிச் செல்கின்றீர்கள் என்பதை அறிவீர்கள். இடையிலுள்ள இந்த அதி மங்களகரமான சங்கமயுகம் முற்றிலும் வித்தியாசமானதாகும். உங்கள் படகு நடுக்கடலில் உள்ளது. நீங்கள் சத்தியத்தினரும் அல்ல, கலியுகத்தினரும் அல்ல. நீங்களே அதி மேன்மையான, அதி மங்களகரமான, சங்கமயுகத்து பிராமணர்கள் ஆவீர்கள். சங்கமயுகம் பிராமணர்களுக்கானதாகும், பிராமணர்கள் உச்சிக்குடுமிகள் ஆவார்கள். இது பிராமணர்களுக்கான மிகவும் சிறிய யுகமாகும். இது ஒரு பிறவிக்கானதாகும். இது உங்கள் சந்தோஷயுகமாகும். எதனால் சந்தோஷம்? கடவுளே எங்களுக்குக் கற்பிக்கின்றார்! அத்தகைய மாணவர்கள் அதிகளவு சந்தோஷத்தைக் கொண்டிருக்க வேண்டும். உங்கள் புத்தியில் இப்பொழுது முழு சக்கரத்தின் ஞானமும் உள்ளது. நாங்கள் இப்பொழுது பிராமணர்கள், பின்னர் நாங்கள் தேவர்கள் ஆகுவோம். முதலில், நாங்கள் எங்கள் வீட்டான, இனிய வீட்டிற்குச் செல்வோம். அதன் பின்னர் கீழே புதிய உலகிற்குச் செல்வோம். பிராமணர்களாகிய நாங்கள் மாத்திரமே சுயதரிசன சக்கரதாரிகள் ஆவோம். நாங்கள் இந்த குத்துக்கரணத்தை அடிக்கின்றோம். பிராமணக் குழந்தைகளாகிய உங்களுக்கு மட்டுமே இந்த பல்வகையான ரூபத்தைத் தெரியும். உங்கள் புத்தி இவ்விடயங்களை நாள்முழுவதும் கடைகின்றன. இனிய குழந்தைகளே, இது உங்களுடைய மிகவும் அன்பான குடும்பம் என்பதால், நீங்கள் ஒவ்வொருவரும் மிக, மிக அன்பானவர்களாக வேண்டும். தந்தை இனிமையானவர் என்பதால் குழந்தைகளாகிய உங்களையும் அவர் இனிமையானவர்கள் ஆக்குகின்றார். நீங்கள் எப்பொழுதுமே எவருடனும் கோபப்படக் கூடாது. உங்கள் எண்ணங்கள், வார்த்தைகள், செயல்களினால் நீங்கள் எவருக்கும் துன்பம் விளைவிக்கக்கூடாது. தந்தை எவருக்கும் என்றுமே துன்பம் விளைவிக்க மாட்டார். நீங்கள் எந்தளவிற்கு தந்தையை நினைவுசெய்கின்றீர்களோ, அந்தளவிற்கு நீங்கள் தொடர்ந்தும் இனிமையானவர் ஆகுவீர்கள். இந் நினைவுகொண்டிருப்பதன் மூலம், உங்கள் படகு அக்கரை சேரும். இது நினைவு யாத்திரையாகும். நினைவுசெய்வதனால், நீங்கள் அமைதிதாம் வழியாக சந்தோஷ உலகிற்குச் செல்வீர்கள். குழந்தைகளாகிய உங்களை சதா சந்தோஷமானவர்கள் ஆக்குவதற்காக தந்தை வந்துள்ளார். தீய ஆவிகளை விரட்டியடிப்பதற்கான வழியை தந்தை உங்களுக்குக் காட்டுகின்றார்: என்னை நினைவுசெய்தால், அந்தத் தீய ஆவிகள் தொடர்ந்தும் விரட்டியடிக்கப்படும். உங்களுடன் எந்தத் தீய ஆவிகளையும் எடுத்துச் செல்லாதீர்கள். எவருக்கேனும் எந்தத் தீய ஆவியும் இருந்தால், அதனை இங்கே என்னுடன் விட்டுச் செல்லுங்கள். நீங்கள் கூறுகின்றீர்கள்: பாபா, வந்து எங்கள் தீய ஆவிகளை அகற்றி, தூய்மையற்றவரில் இருந்து எங்களை தூய்மையானவர்கள் ஆக்குங்கள். எனவே, தந்தை உங்களை மிக அழகானவர்கள் ஆக்குகின்றார். பாபு, தாதா இருவருமே குழந்தைகளாகிய உங்களை அலங்கரிக்கின்றார்கள். தந்தையும் தாயுமே தமது குழந்தைகளை அலங்கரிப்பார்கள். அல்லவா? அவர் எல்லைக்குட்பட்ட தந்தை ஆவார். ஆனால் இவரோ எல்லையற்ற தந்தை ஆவார். குழந்தைகள் செயல்களைச் செய்து, பிறருடன் அதிகளவு அன்புடன் பழக வேண்டும். விகாரங்கள் அனைத்தும் தானமாக வழங்கப்பட வேண்டும். நீங்கள் ஒரு தானத்தை வழங்கும் போது, சகுனங்கள் அகற்றப்படுகின்றன. இதில், சாக்குப் போக்கு போன்ற எந்தக் கேள்விக்கும் இடமில்லை. அன்பினால் உங்களால் எவரையும் கையாள முடியும். அன்புடன் விளங்கப்படுத்துங்கள், அந்த அன்பு மிகவும் இனிமையானது. மக்களால் அன்புடன் சிங்கம், யானை போன்ற மிருகங்களுக்குப் பயிற்சி அளிக்க முடிகின்றது. அவர்கள் விகாரங்களுடன் இருக்கின்றார்கள், ஆனால், நீங்கள் இப்பொழுது தேவர்கள் ஆகுகின்றீர்கள். எனவே, நீங்கள் தெய்வீகக் குணங்களை கிரகித்து, மிக, மிக இனிமையானவர்கள் ஆகவேண்டும். சகோதரத்துவ பார்வை அல்லது சகோதர, சகோதரி என்ற பார்வையுடன் ஒருவரையொருவர் பாருங்கள். ஓர் ஆத்மாவினால் என்றுமே இன்னொரு ஆத்மாவிற்கு

துன்பம் விளைவிக்க முடியாது. தந்தை கூறுகின்றார்: இனிய குழந்தைகளே, நான் குழந்தைகளாகிய உங்கள் சுவர்க்க இராச்சியம் என்ற பாக்கியத்தைக் கொடுக்கவே வந்துள்ளேன். இப்பொழுது, என்னிடமிருந்து உங்களுக்கு என்ன வேண்டுமோ அவற்றை எடுத்துக் கொள்ளுங்கள். நான் உங்களை இரட்டை கிரீடம் குடும் உலக அதிபதிகள் ஆக்குவதற்காகவே வந்துள்ளேன், ஆனால் இதற்கு நீங்களும் சற்று முயற்சி செய்ய வேண்டும். நான் எவரது தலை மீதும் கிரீடம் குட்ட மாட்டேன். உங்கள் சொந்த முயற்சியினூடாக, நீங்கள் இராச்சியத் திலகத்தை உங்களுக்கு குட்டிக் கொள்ள வேண்டும். தந்தை நீங்கள் முயற்சி செய்வதற்கான வழியைக் காட்டுகின்றார். இவ்வாறாக உங்களால் இரட்டை கிரீடம் குடும் அதிபதிகளாக உங்களை ஆக்கிக் கொள்ள முடியும். கல்வியில் முழுமையாக கவனம் செலுத்துங்கள். என்றுமே கற்பதை நிறுத்தாதீர்கள். எந்த ஒரு காரணத்தினாலும், நீங்கள் கற்பதை நிறுத்தினால், நீங்கள் அதிகளவு இழக்க நேரிடும். உங்கள் இலாப, நடத்தையை தொடர்ந்தும் அவதானியுங்கள். நீங்கள் இறை பல்கலைகழகத்தின் மாணவர்கள் ஆவீர்கள், நீங்கள் பூஜிக்கத்தகுதியான தேவர்களாகுவதற்காக தந்தையான கடவுளுடன் கற்கின்றீர்கள். எனவே, நீங்கள் அத்தகைய ஒழுங்காக கற்கும் மாணவர்கள் ஆக வேண்டும். மாணவ வாழ்க்கையே அதிசிறந்ததாகும்! நீங்கள் எந்தளவிற்குக் கற்று, ஏனையோருக்கும் கற்பித்து, உங்கள் நடத்தையை சீராக்குகின்றீர்களோ அந்தளவிற்கு நீங்கள் அதி சிறந்தவர்கள் ஆகுவீர்கள்! இனிய குழந்தைகளே, இப்பொழுது இது நீங்கள் திரும்பிச் செல்லும் பயணமாகும். சத்தியயுகத்திலிருந்து திரேதா, துவாபர, கலியுகங்களினூடாக நீங்கள் தொடர்ந்தும் கீழே இறங்கியதைப் போன்றே, நீங்கள் இப்பொழுது கலியுகத்திலிருந்து சத்தியயுகத்திற்கு மேலேறிச் செல்ல வேண்டும். நீங்கள் திரேதாயுகத்தை அடையும் போது, பௌதீகப் புலன்களின் விஷமம் முடிவடையும். நீங்கள் தந்தையை எந்தளவிற்கு அதிகளவு நினைவுசெய்கின்றீர்களோ, அந்தளவிற்கு இரஜோ, தமோ ஸ்திதிகளின் துரு தொடர்ந்தும் அகற்றப்படும், எந்தளவிற்கு துரு அகற்றப்படுகின்றதோ அதற்கேற்ப காந்தமான தந்தையை நோக்கி கவர்ச்சி தொடர்ந்தும் அதிகரிக்கும். ஆத்மா கவரப்படாதிருந்தால், நிச்சயமாக துருவால் மூடப்பட்டிருக்கின்றது. துரு முற்றாக அகற்றப்படும் பொழுது, ஆத்மா தூய தங்கமாக ஆகுகின்றது, அதுவே கர்மாதீத ஸ்திதியாகும். உங்கள் வீட்டில், குடும்பத்துடன் வாழும் போதே ஒரு தாமரை போன்று வாழ வேண்டும். தந்தை கூறுகின்றார்: இனிய குழந்தைகளே, உங்கள் குடும்பத்தைக் கவனித்துக் கொள்ளுங்கள், உங்கள் சரீர ஜீவனோபாயத்திற்காக அனைத்தையும் செய்யுங்கள். அத்துடன், இக் கல்வியை தொடர்ந்தும் கற்றிடுங்கள். நினைவுகூரப்படுகின்றது: உங்கள் கைகள் வேலையை செய்யட்டும், உங்கள் இதயம் உங்கள் அன்பிற்கினியவருடன் இருக்கட்டும். உங்கள் வேலைகள் அனைத்தையும் செய்யும் அதேவேளை, அன்பிற்கினியவரான தந்தையை நினைவுசெய்யுங்கள். நீங்கள் அரைக்கல்பம் காதலர்களாக இருக்கின்றீர்கள். அவர்கள் தீவிர பக்தி செய்யும் போது, அவர்கள் கிருஷ்ணர் போன்றோரை அதிகளவு அன்புடன் நினைவு செய்கின்றார்கள். அது தீவிர பக்தியாகும், ஆட்ட அசைக்க முடியாத பக்தியாகும். அவர்கள் கிருஷ்ணரின் மீது அசைக்க முடியாத நினைவை கொண்டிருந்த போதிலும் அவ்வாறு செய்வதனால் எவரும் முக்தியை பெறுவதில்லை. இந்த ஞானம் சதா நினைவைக் கொண்டிருப்பதற்கானதாகும். தந்தை கூறுகின்றார்: தூய்மையாக்கும் தந்தையான என்னை நினைவுசெய்தால் உங்கள் பாவங்கள் அழியும், ஆனால் மாயையும் மிகவும் பலசாலியாவாள். அவள் எவரையும் விட்டு வைப்பதில்லை. மாயையினால் மீண்டும் மீண்டும் தோற்கடிக்கப்படுவதை விடவும், கீழ்ப்படிந்து மன்னிப்புக் கேட்பது சிறந்ததாகும். நீங்கள் மேன்மையானவர்கள் ஆகுவதற்காக, தந்தை இனிய குழந்தைகளான உங்களுக்கு மேன்மையான வழிகாட்டல்களைக் கொடுக்கின்றார். சில குழந்தைகள் அந்தளவிற்கு முயற்சி செய்யாததை பாபா பார்க்கும் போது, அவர் கருணை கொள்கின்றார். இப்பொழுது, நீங்கள் இதனை பயிற்சி செய்யாது விட்டால், அதிகளவு தண்டனை இருக்கும், அத்துடன் தொடர்ந்தும் ஒவ்வொரு சக்கரமும் சதப் பெறுமதியான அந்தஸ்தையே பெறுவீர்கள். இனிய குழந்தைகளான உங்களுக்குத் தந்தை விளங்கப்படுத்துவது: ஆத்ம உணர்வுடையவர் ஆகுங்கள்! உங்கள் சரீரம் உட்பட சரீர உறவுகள் அனைவரையும் மறந்து, என்னை மாத்திரம் நினைவுசெய்யுங்கள்! நீங்கள் நிச்சயமாக தூய்மையாக வேண்டும். ஒரு குமாரி தூய்மையாக இருக்கும் வரையில், அனைவரும் அவளை வணங்குகின்றார்கள். அவள் திருமணம் செய்த உடனேயே, அவள் பூஜிப்பவள் ஆகுவதுடன், அனைவரையும் அவள் வீழ்ந்து வணங்குகின்றாள். ஒரு குமாரி தனது பெற்றோர் வீட்டில் இருக்கும் போது, அவள் பல உறவுமுறைகளை நினைவுசெய்வதில்லை. திருமணத்தின் பின்னர், சரீரத்திற்கான உறவுமுறைகள் அதிகரிப்பதுடன், அவளுக்கு தனது கணவன் மற்றும் குழந்தைகளின் மீதுள்ள பற்று தொடர்ந்து அதிகரிக்கின்றது. அவள் தனது மாமனார், மாமியாரையும் நினைவு செய்கின்றாள். முதலில், தாய், தந்தை மீது மட்டுமே பற்றுள்ளது. இங்கே, அந்த உறவுமுறைகள் அனைத்தும் மறக்கப்படல் வேண்டும். ஏனெனில், இவர் மாத்திரமே ஒரேயொரு உண்மையான தாயும் தந்தையும் ஆவார். இது இறை உறவுமுறையாகும். நினைவு கூரப்பட்டுள்ளது: நீங்களே தாயும் நீங்களே தந்தையும்... இந்தத் தாயும் தந்தையும் உங்களை உலக அதிபதிகள் ஆக்குவதால் தந்தை கூறுகின்றார்: உங்கள் எல்லையற்ற தந்தையான என்னை சதா நினைவு செய்வதுடன், எந்தச் சரீரதாரி மீதும் பற்று வைக்காதீர்கள். ஒரு பெண் தன் கலியுக கணவனை அதிகளவு நினைவுசெய்த போதிலும், அவனோ அவளை சாக்கடைக்குள் (gutter) தள்ளி விடுகின்றான். எல்லையற்ற இத்தந்தை உங்களை சுவர்க்கத்திற்கு அழைத்துச் செல்கின்றார். அத்தகைய இனிய தந்தையை நினைவுசெய்யும் வேளையில், அதிகளவு அன்புடன் தொடர்ந்தும் சுயதரிசன சக்கரத்தைச் சுழற்றுங்கள். இந்த நினைவு சக்தியினூடாக ஆத்மாக்களாகிய நீங்கள் தூய்மை ஆகுவதுடன் சுவர்க்க அதிபதிகளாகவும் ஆகுகின்றீர்கள். சுவர்க்கம் என்ற பெயரை கேட்டவுடனேயே உங்கள் இதயம் சந்தோஷம் அடைகின்றது. சதா நினைவு செய்து பிறரையும் தொடர்ந்தும் நினைவுசெய்யத் தூண்டுவார்கள் உயர்ந்ததோர் அந்தஸ்தைக் கோருவார்கள். இந்த

முயற்சியை செய்வதன் மூலம் அந்த ஸ்திதியை இறுதியில் உங்களால் உறுதியாக்க முடியும். இந்த உலகம் பழையது, சரீரங்களும் பழையனவாகும். தத்தமது சரீரங்கள் உட்பட சரீர உறவினர்களின் சரீரங்களும் பழையதாகியுள்ளன. இப்பொழுது அவர்கள் அனைவரின் மீதுமுள்ள புத்தியின் யோகத்தையும் அகற்றி அதனை ஒரேயொரு தந்தையின் மீது மாத்திரம் இணைத்துக் கொண்டால், இறுதிக் கணங்களில் அந்த ஒரு தந்தையை மாத்திரமே நினைவுசெய்வீர்கள். நீங்கள் வேறு எந்த உறவினனரையும் நினைவுசெய்தால், இறுதியிலும் அவர்களை நினைவு செய்வீர்கள் என்பதால் உங்கள் அந்தஸ்து அழிக்கப்படும். இறுதியில், எல்லையற்ற தந்தையை நினைவுசெய்பவர்கள் சாதாரண மனிதரில் இருந்து நாராயணன் ஆகுவார்கள். நீங்கள் தந்தையின் நினைவைக் கொண்டிருக்கும் போது, சிவாலயம் தொலைவில் இருக்க மாட்டாது. இனிமையிலும், இனிமையான அன்பிற்கினிய எப்பொழுதோ தொலைந்து இப்பொழுது கண்டெடுக்கப்பட்ட குழந்தைகள், புத்துணர்ச்சி பெறத் தந்தையிடம் வருகின்றார்கள், ஏனெனில், எல்லையற்ற தந்தையிடமிருந்து, எல்லையற்ற இராச்சியம் என்ற சுயராச்சியத்தை தாம் பெறுகின்றோம் என்பதை குழந்தைகள் அறிவார்கள். இது என்றுமே மறக்கப்படல் ஆகாது. இது எப்பொழுதுமே நினைவு செய்யப்படுமாயின், குழந்தைகள் அளவற்ற சந்தோஷத்தைக் கொண்டிருக்க முடியும். நடந்து திரியும் போதெல்லாம், தொடர்ந்தும் உங்கள் பட்ஜெட் பாருங்கள். அது உங்கள் இதயத்துடன் பற்றிக் கொண்டிருக்கட்டும். ஓகோ! நான் கடவுளின் ஸ்ரீமத்தினாடாக இவ்வாறு ஆகுகின்றேன்! பட்ஜெட் பார்க்கும் போது, தொடர்ந்தும் அவரின் மீது அன்பு கொண்டிருங்கள். தொடர்ந்தும் 'பாபா, பாபா' எனக் கூறும் போது, தந்தையினாடாக நீங்கள் இவ்வாறு ஆகுகின்றீர்கள் என்ற விழிப்புணர்வில் எப்பொழுதும் இருப்பீர்கள். தந்தையின் ஸ்ரீமத்தை பின்பற்ற வேண்டும். அல்லவா? இனிய குழந்தைகளாகிய உங்களுக்கு பரந்த, எல்லையற்ற புத்தி இருக்க வேண்டும். நான் முழுவதும் தொடர்ந்தும் நீங்கள் சேவை பற்றிய எண்ணங்களையே கொண்டிருக்க வேண்டும். சேவை செய்யாது இருக்க முடியாத, அத்தகைய குழந்தைகளே பாபாவிற்குத் தேவையாகும். குழந்தைகளாகிய நீங்கள் உலகைச் சுற்றி வளைக்க வேண்டும். அதாவது, நீங்கள் தூய்மையற்றவர்களை தூய்மையாக்க வேண்டும். முழு உலகமும் துன்ப உலகிலிருந்து சந்தோஷ உலகமாக மாற்றப்படல் வேண்டும். ஓர் ஆசிரியர் கற்பிக்க விரும்புவார். நீங்களும் இப்பொழுது மிகவும் உயர்வான ஆசிரியர்கள் ஆகியுள்ளீர்கள். ஆசிரியர் எவ்வளவு சிறந்தவராக இருக்கின்றாரோ, அவர் இன்னமும் பலரை தனக்குச் சமமானவர் ஆக்குவதுடன் அவர் களைப்படையவும் மாட்டார். இறை சேவையில் அதிகளவு சந்தோஷம் அனுபவம் செய்யப்படுகின்றது. நீங்கள் தந்தையின் உதவியை பெறுகின்றீர்கள். இது மிகப்பெரிய, எல்லையற்ற வியாபாரமாகும், வியாபாரிகள் செல்வந்தர்கள் ஆகுகின்றார்கள். அவர்களே ஞானமார்க்கத்தில் அதிகளவு உற்சாகம் கொண்டுள்ளார்கள். தந்தை எல்லையற்ற வியாபாரியாவார். பேரம் முதந்தரமானது, ஆனால் இதற்கு நீங்கள் தைரியத்தைக் கிரகிக்க வேண்டும். முயற்சியில் பழைய குழந்தைகளை விட புதியவர்கள் முன்னேறிச் செல்ல முடியும். ஒவ்வொருவரின் பாக்கியமும் தனித்தனியானது என்பதால், ஒவ்வொருவரும் தனித்தனியாக முயற்சி செய்ய வேண்டும். உங்களை முழுமையாக நீங்கள் சோதிக்க வேண்டும். அத்தகைய சோதனையை மேற்கொள்வதில் தம்மை ஈடுபடுத்தியிருப்பவர்கள் இரவுபகலாக முயற்சி செய்கின்றார்கள். அவர்கள் கூறுவார்கள்: 'எங்கள் நேரத்தை நாங்கள் ஏன் வீணாக்க வேண்டும்? இயன்றளவு, எங்கள் நேரத்தை நாங்கள் தகுதியான முறையில் பயன்படுத்துவோம்'. அவர்கள் தமக்குத் தாமே உறுதியாக சத்தியம் செய்கின்றார்கள்: நாங்கள் தந்தையை என்றுமே மறக்க மாட்டோம். நாங்கள் நிச்சயமாக புலமைபரிசிலை பெறுவோம். அத்தகைய குழந்தைகள் உதவியையும் பெறுகின்றார்கள். அத்தகைய முயற்சியை செய்கின்ற புதிய குழந்தைகளை நீங்கள் பார்ப்பீர்கள். நீங்கள் தொடர்ந்தும் காட்சிகள் காண்பீர்கள். ஆரம்பத்தில் நடந்தவற்றை இறுதியிலும் நீங்கள் பார்ப்பீர்கள். நீங்கள் நெருங்கி வரும் போது, நீங்கள் சந்தோஷ நடனம் ஆடுவீர்கள். மறுபுறத்தில், அநாவசியமாக இரத்தம் சிந்துவதும் தொடரும். குழந்தைகளாகிய உங்களின் இறை ஓட்டம் இடம்பெறுகின்றது. நீங்கள் முன்னோக்கி தொடர்ந்தும் ஓடும் போது, புதிய உலகின் காட்சிகளையும் காண்பீர்கள், உங்கள் சந்தோஷம் தொடர்ந்தும் அதிகரிக்கும். காட்சிகளை அருகாமையில் காண முடியாதவர்கள், அந்தளவு சந்தோஷத்தைக் கொண்டிருக்க மாட்டார்கள். இப்பொழுது கலியுக உலகின் மீது ஆர்வமின்மையும், சத்தியயுக உலகின் அதிகளவு அன்பும் இருக்க வேண்டும். நீங்கள் சிவபாபாவை நினைவுசெய்தால், நீங்கள் சுவர்க்கத்தின் ஆஸ்தியையும் நினைவுசெய்வீர்கள். நீங்கள் சுவர்க்கத்தின் ஆஸ்தியை நினைவு செய்தால், சிவபாபாவும் நினைவுசெய்யப்படுவார். குழந்தைகளாகிய நீங்கள் இப்பொழுது சுவர்க்கத்திற்குச் செல்ல இருப்பதை அறிவீர்கள். உங்கள் பாதங்கள் நரகத்தை நோக்கியும், உங்கள் தலைகள் சுவர்க்கத்தை நோக்கியும் உள்ளன. இப்பொழுது இது இளையவர், முதியவர் அனைவருக்கும் ஓய்வுக்கான யுகமாகும். பாபா எப்பொழுதும் எப்பொழுதும் இப் போதையையே கொண்டுள்ளார்: ஓகோ! நான் சென்று, இந்தச் சின்னஞ்சிறிய கிருஷ்ணராக ஆகுவேன், அவருக்கு முன்கூட்டியே பரிசுகள் அனுப்பப்படுகின்றன. முழுமையான நம்பிக்கைக் கொண்டிருக்கும் கோபிகைகளே பரிசுகளை அனுப்புகின்றார்கள். அவர்கள் அதீந்திரிய சுகத்தை உணர்கின்றார்கள். நாங்கள் அமரத்துவ உலகில் தேவர்கள் ஆகுவோம். முன்னைய கல்பத்தில் நாங்களே அவ்வாறு ஆகினோம், பின்னர் 84 பிறவிகளை எடுத்தோம். இந்தக் குத்துக் கரணத்தை நீங்கள் நினைவு செய்தால், அதுவுமே மகாபாக்கியமாகும்: எப்பொழுதும் அளவற்ற சந்தோஷத்தை பேணுங்கள். நீங்கள் மிகப் பெரிய அதிஷ்டலாபச்சீட்டைப் வெல்கின்றீர்கள். எங்கள் இராச்சிய பாக்கியத்தை, நாங்கள் 5000 வருடங்களின் முன்னரும் கோரினோம், மீண்டும் நாளையும் கோருவோம். அது நாடகத்தில் நிச்சயிக்கப்பட்டுள்ளது. முன்னைய கல்பத்தைப் போன்றே, நாங்கள் மீண்டும் பிறப்பெடுப்போம், நாம் அதே தாயையும் தந்தையையும் கொண்டிருப்போம். கிருஷ்ணரின் தந்தை மீண்டும் அவ்வாறு ஆகுவார். நான்முழுவதும் அத்தகைய எண்ணங்களைக்

கொண்டிருப்பவர்கள், மிகவும் களிப்படைந்திருப்பார்கள். நீங்கள் ஞானக்கடலை கடையாதிருந்தால், நீங்கள் ஆரோக்கியமற்றவராக இருக்கின்றீர்கள் என்பதே அதன் அர்த்தமாகும். ஒரு பசு புல்லைத் தின்ற பின்னர், நாள் முழுவதும் அசை போடுகின்றது. அதன் வாய் நாள் முழுவதும் அசை போட்டவாறே இருக்கும். அது தனது வாயை பயன்படுத்தாதிருந்தால், அது சுகவீனமுற்றுள்ளது என்று புரிந்து கொள்ளப்படுகின்றது. இங்கும் அவ்வாறே. எல்லையற்ற தந்தையும் தாதாவும் இனிமையிலும் இனிமையான குழந்தைகளாகிய உங்கள் மீது அதிகளவு அன்பு கொண்டுள்ளனர். அவர் உங்களுக்கு அதிகளவு அன்புடன் கற்பித்து, உங்களை அவலட்சணமானவரில் இருந்து அழகானவர்கள் ஆக்குகின்றார். எனவே, குழந்தைகளாகிய உங்கள் சந்தோஷ பாதரசம் அதிகரிக்க வேண்டும். நினைவு யாத்திரையினால் பாதரசம் உயர்வடையும். தந்தை ஒவ்வொரு கல்பமும் அழகானதொரு சேவையை செய்கின்றார். அவர் அனைவரையும், பஞ்ச தத்துவங்களையும் கூடத் தூய்மையாக்குகின்றார். இது மிகப் பெரிய எல்லையற்ற சேவை ஆகும். தந்தை உங்களுக்கு மிகவும் அன்புடன் தொடர்ந்தும் கற்பிக்கின்றார், ஏனெனில், குழந்தைகளை சீர்த்திருத்துவது ஒரு தந்தையினதும் ஆசிரியரதும் கடமையாகும். ஸ்ரீமத் தந்தையிடமிருந்து பெறப்படுகின்றது, இதனுடாகவே நீங்கள் மேன்மையானவர்கள் ஆகுகின்றீர்கள். நீங்கள் எந்தளவிற்கு தந்தையை அன்புடன் நினைவுசெய்கின்றீர்களோ, அந்தளவிற்கு நீங்கள் மேன்மையானவர்கள் ஆகுவீர்கள். உங்கள் அட்டவணையிலும் நீங்கள் ஸ்ரீமத்தைப் பின்பற்றுகின்றீர்களா அல்லது உங்கள் சொந்த கட்டளைகளை பின்பற்றுகின்றீர்களா என்பதை எழுத வேண்டும். ஸ்ரீமத்தைப் பின்பற்றுவதனால் மாத்திரமே நீங்கள் மிகச்சரியானவர்கள் ஆகுவீர்கள். அச்சா.

இனிமையிலும் இனிமையான அன்பிற்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. உங்களுக்குள் சத்தியம் செய்யுங்கள்: எங்கள் நேரத்தை நாங்கள் வீணாக்க மாட்டோம். சங்கமயுகத்தின் ஒவ்வொரு கணத்தையும் தகுதிவாய்ந்த முறையில் நாங்கள் பயன்படுத்துவோம். நாங்கள் எற்றுமே பாபாவை மறக்க மாட்டோம். நாங்கள் நிச்சயமாக புலமைப் பரிசிலைப் பெறுவோம்.
2. இப்பொழுது இது உங்கள் ஓய்வுக்கான ஸ்திதி என்பதன் விழிப்புணர்வைக் கொண்டிருங்கள். உங்கள் பாதங்கள் நரகத்தை நோக்கியும், தலை சுவர்க்கத்தை நோக்கியும் உள்ளது. குத்துக்கரணத்தை நினைவுசெய்து, மிகவும் சந்தோஷமாக இருங்கள். ஆத்ம உணர்வுடையவராகுவதற்கு முயற்சி செய்யுங்கள்.

**ஆசீர்வாதம்:** ஒவ்வொரு அடியையும் அறிவுறுத்தல்களுக்கு ஏற்ப எடுக்கின்ற ஓர் இலகுவோகி ஆகுவதன் மூலம் மாயையை சரணடையச் செய்வீர்களாக. ஒவ்வொரு அடியையும் அறிவுறுத்தல்களுக்கு ஏற்ப எடுக்கும் குழந்தைகளிடம், முழு உலகமும் சரணடைகின்றது. இத்துடன், மாயையும் தனது வம்சத்தினருடன் சரணடைகின்றாள். முதலில், நீங்கள் தந்தையிடம் சரணடைகின்றீர்கள், அதன் பின்னர் மாயை உங்களிடம் சரணடைகின்றாள். உங்கள் மேன்மையான சுயமரியாதையை பேணும் அதேவேளை, தொடர்ந்தும் ஒவ்வொரு அறிவுறுத்தல்களையும் பின்பற்றினால் நீங்கள் பிறவி பிறவியாக உங்கள் அனைத்து கஷ்டங்களிலிருந்தும் விடுதலை அடைவீர்கள். நீங்கள் இப்பொழுது இலகு யோகிகள், பின்னர், எதிர்காலத்தில் இலகுவானதொரு வாழ்க்கை வாழ்வீர்கள். எனவே, இப்பொழுது அத்தகைய இலகுவான வாழ்க்கையை உருவாக்கிக் கொள்ளுங்கள்.

**சுலோகம்:** உங்கள் சொந்த மாற்றத்தினுடாக ஏனைய பலரை மாற்றுவதே, வாழ்க்கை எனும் தானத்தை வழங்குவதாகும்.

\*\*\*ஓம் சாந்தி\*\*\*